

“महानगरपालिका क्षेत्रात मुलभूत सोई सुविधांच्या विकासासाठी विशेष तरतूद”
योजनेअंतर्गत निधी मंजूर करण्याबाबत.
सन २०२५-२६ करिता (लेखाशिर्ष २२१७ ०९१३) अंतर्गत
बृहन्मुंबई महानगरपालिका, जि. मुंबई उपनगर करिता
रक्कम रु. १०.०० कोटी

महाराष्ट्र शासन

नगर विकास विभाग

शासन निर्णय क्रमांक:- मनपा-२०२४/प्र.क्र.२९८/नवि-१६ (ई-८६०१३८)

मंत्रालय, मुंबई-४०० ०३२.

दिनांक:- ०८ जुलै, २०२५

संदर्भ :-

- (१) नगर विकास, शासन निर्णय क्र.: - धोरण-२०१७/प्र.क्र.९६/ नवि-१६, दि.१२ डिसेंबर, २०१७, दि. ३० सप्टेंबर, २०२० व दि. २४ एप्रिल, २०२३.
- (२) नगर विकास, शासन निर्णय क्र. संकीर्ण-२०२५/प्र.क्र.१५/नवि-१६ (ई- ९३१९२७), दि. २३ एप्रिल, २०२५

प्रस्तावना :-

राज्यातील महानगरपालिकांना मुलभूत सोई सुविधांचा विकास करण्याच्या कामांसाठी अनुदान देण्यात येते. सदर योजनेचे सुधारीत निकष व मार्गदर्शक तत्वे संदर्भाधीन क्रमांक (१) येथील शासन निर्णयान्वये विहित करण्यात आलेले आहेत. सदर शासन निर्णयाच्या अनुषंगाने कामांना मान्यता देण्याची बाब शासनाच्या विचाराधीन होती.

शासन निर्णय :-

“महानगरपालिका क्षेत्रात मुलभूत सोई सुविधांच्या विकासासाठी विशेष तरतूद” या योजनेअंतर्गत “बृहन्मुंबई महानगरपालिका, जि. मुंबई उपनगर करिता रक्कम रु. १०,००,००,०००/- (अक्षरी रक्कम रु. दहा कोटी मात्र) इतका निधी खालील अटी व शर्तीच्या अधीन राहून मंजूर करण्यास या शासन निर्णयान्वये मंजूरी देण्यात येत आहे.

२. सदर कामाची कार्यान्वयण यंत्रणा “मुंबई झोपडपट्टी सुधार मंडळ (म्हाडा)” राहिल.
३. सदर प्रकल्प खर्चाचा ७५% हिस्सा राज्य शासनाचा व २५% हिस्सा महानगरपालिकेचा राहिल. त्यामुळे सदर प्रकल्पाअंतर्गत निश्चित करण्यात आलेल्या कामांना प्रकल्प खर्चाच्या मर्यादेत सक्षम प्राधिकाऱ्यांची तांत्रिक मान्यता प्राप्त झाली असल्याची खातरजमा संबंधित जिल्हाधिकारी यांनी करून घ्यावी व संदर्भाधीन क्र. (१) येथील शासन निर्णयानुसार जिल्हाधिकारी यांनी प्रशासकीय मान्यता प्रदान करावी.
४. सदर शासन निर्णयानुसार प्रत्येक कामाच्या रक्कम रु. १०.०० लक्ष अथवा त्यापेक्षा जास्त किमतीस मान्यता देण्यात आली आहे.सबब, तांत्रिक मान्यता दिलेल्या प्रत्येक कामाच्या रक्कम रु.

१०.०० लक्ष अथवा त्यापेक्षा जास्त किमतीच्या प्रत्येक कामास प्रशासकीय मान्यता प्रदान करण्यात यावी. एखाद्या कामाची तांत्रिक मान्यता कमी किंमतीची (रु. १० लक्ष पेक्षा कमी किंमतीचे काम) असल्यास सदर कामे एकत्रित करून प्रशासकीय मान्यता (Package) प्रदान करण्यात यावी. सदर एकत्रित प्रशासकीय मान्यतेची (Package) ई-निविदा करणे अपेक्षित आहे. सदर एकत्रित प्रशासकीय मान्यतेची ई-निविदा करणे अपेक्षित आहे. प्रत्येक काम ई-निविदेने करणे बंधनकारक असून, प्रशासकीय मान्यतेच्या (Package) रकमेचे पुनश्च: विलगीकरण (Splitting) करून कार्यादेश देणे ही गंभीर अनियमितता समजण्यात येईल व याची जबाबदारी संबंधित जिल्हाधिकारी यांची राहिल.

५. सदर योजनेअंतर्गत करण्यात येणारी कामे अन्य कोणत्याही योजनेतून अथवा स्व:उत्पन्नातून होत नाहीत याची खातरजमा जिल्हाधिकारी यांनी करून घ्यावी. कोणत्याही परिस्थितीत कामांची दुरुवृत्ती होणार नाही याची दक्षता जिल्हाधिकारी यांनी घ्यावी.

६. संदर्भाधीन क्रमांक (२) येथील शासन निर्णयान्वये शहारातील विकास कामावरील गुंतवणुकीचा प्राधान्यक्रम निश्चित करण्यात आलेला असून सदर प्राधान्यक्रमा प्रमाणे कामे अनुज्ञेय असल्याची खातरजमा करून घ्यावी.

७. सदर प्रकल्पांतर्गतच्या कामांच्या “ई-निविदा” अंती प्रकल्प खर्च निश्चित करण्यात यावा. सदरचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा जास्तीचा असल्यास, अशा जास्तीच्या खर्चासाठी कुठल्याही स्वरूपात अतिरिक्त अनुदान शासनाकडून उपलब्ध करून दिले जाणार नाही.

८. “ई-निविदा” अंतीचा प्रकल्प खर्च हा तांत्रिक व प्रशासकीय मान्यता देण्यात आलेल्या प्रकल्प खर्चापेक्षा कमी असल्यास, सदर कमी झालेल्या खर्चाच्या राज्य शासन हिस्स्याची रक्कम शासनास जमा करावी. सदरची जबाबदारी आहरण व संवितरण अधिकारी यांची राहिल. प्रत्येक काम किमान रु.१० लक्ष किंमतीचे राहिल याची दक्षता घेण्यात यावी.

९. जिल्हाधिकारी, यांची जबाबदारी खालीलप्रमाणे राहिल:-

(अ) सदर प्रकल्पांतर्गतची कामे ही सार्वजनिक मालकीच्या ठिकाणीच करावीत, कामाचे स्वरूप सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणार आहे याची पुन्हा खातरजमा करणे व कुठल्याही खाजगी स्वरूपाच्या कामांना मान्यता देण्यात आली नसल्याची खातरजमा करणे.

(ब) सदर प्रकल्पांतर्गतची कामे संबंधित शहराच्या विकास नियंत्रण नियमावली व विकास आराखडयाशी सुसंगत असल्याची खातरजमा करणे.

(क) सदर प्रकल्पांतर्गतच्या कामांना “ई-निविदा” कार्यप्रणालीचा अवलंब करणे बंधनकारक राहिल.याबाबत सार्वजनिक बांधकाम विभाग तसेच शासनाने निर्गमित केलेल्या अद्यावत मार्गदर्शक सूचनांचे काटेकोरपणे पालन करण्यात यावे. “ई-निविदा” कार्यप्रणालीचा अवलंब करण्यात येत असल्याची खातरजमा करणे.

(ड) सदर प्रकल्पांतर्गत उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामावरच मंजूर निधी खर्च झाला आहे किंवा कसे हे पाहणे.

(इ) सदर प्रकल्पांतर्गतच्या कामावर करण्यात येणा-या खर्चामुळे व निधी आहरीत करण्यामुळे आदर्श आचारसंहितेचा भंग होणार नाही हे पाहणे. अशी बाब असल्यास सदरचा निधी आहरीत करू नये.

(ई) निधी खर्च करताना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकारांच्या मर्यादेत (Financial Power) भंग होणार नाही तसेच, कुठलाही शासन नियम/अधिकाराचा भंग होणार नाही हे पाहणे.

(फ) सदर योजनेअंतर्गत करण्यात येणा-या कामांना इतर कोणत्याही योजनेमधून प्रशासकीय मान्यता देण्यात आलेली नाही अथवा सदरची कामे करण्यात आलेली नाही याची खातरजमा जिल्हाधिकारी यांनी करावी.

(ग) सध्या सुरू असलेल्या पाणीपुरवठा व मलनिस्सारणाच्या प्रकल्पामुळे प्रस्तावित रस्त्यांचे उत्खनन होणार नाही अशाप्रकारे कामांचे नियोजन करावे. प्रस्तावित रस्त्यांच्या ठीकाणांवरील पाणीपुरवठा व मलनिस्सारण प्रकल्पाची कामे पूर्ण झाल्यानंतरच सदर रस्त्यांची कामे होतील याची खातरजमा जिल्हाधिकारी यांनी करावी.

(च) कामाच्या चुकीच्या नियोजनामुळे पाणीपुरवठा व मलनिस्सारणाच्या प्रकल्पामुळे नव्याने करण्यात येणा-या रस्त्यांचे उत्खनन होऊन निधीचा अपव्यय होणार नाही यावर नियंत्रण ठेवण्याची जबाबदारी जिल्हाधिकारी यांची राहिल.

१०. कार्यान्वयन यंत्रणेची जबाबदारी खालीलप्रमाणे राहिल:-

(अ) सदर प्रकल्पांतर्गत दुरुस्तीची तथा परिरक्षणाची कामे हाती घेण्यात येत नाहीत हे पाहणे.

(ब) सदर प्रकल्पांतर्गतची कामे सुरू करण्यापुर्वीच्या स्थितीचे व काम झाल्यानंतरच्या कामाचे चित्र (Photograph) काढून ठेवणे व मागणीनुसार सादर करणे.

(क) सदर प्रकल्पांतर्गतच्या कामांचे त्रयस्थ पक्षाकडून लेखापरिक्षण करून घेणे कार्यान्वयन यंत्रणेस बंधनकारक राहिल.

११. यापुर्वी या योजनेखाली झालेल्या खर्चाबाबतची उपयोगिता प्रमाणपत्रे व सदर शासन निर्णयान्वये उपलब्ध करून दिलेल्या निधीचे उपयोगिता प्रमाणपत्र विहित प्रपत्रात संबंधित नागरी स्थानिक स्वराज्यसंस्थेकडून उपलब्ध करून घेऊन, संबंधित महालेखापाल कार्यालयाकडे सादर करण्याची जबाबदारी संबंधित जिल्हाधिकारी यांची राहिल. तसेच, उपयोगिता प्रमाणपत्राची एक प्रत आयुक्त तथा संचालक, नगरपरिषद प्रशासन संचालनालय, वरळी, मुंबई यांचेकडे सादर करावी.

१२. सदर शासन निर्णयानुसार मंजूर करण्यात येत असलेल्या निधी वितरणाबाबतचे आदेश स्वतंत्रपणे टप्प्या-टप्प्याने निर्गमित करण्यात येतील.

१३. संदर्भाधीन क्र. (१) येथील शासन निर्णयान्वये "महानगरपालिका क्षेत्रात मुलभूत सोई सुविधांच्या विकासासाठी विशेष तरतूद" या योजनेस प्रशासकीय मान्यता देण्यात आली असून, सदर शासन निर्णयातील सर्व अटी व शर्ती बंधनकारक राहतील. सदरच्या अटी व शर्तीची पूर्तता झाल्याची व

प्रकल्पास सक्षम प्राधिका-यांची तांत्रिक व प्रशासकीय मान्यता प्राप्त झाल्याची खातरजमा करण्यात यावी.

१४. या लेखाशिर्षाखाली यापूर्वी वितरीत केलेल्या निधीच्या अनुषंगाने लेखापरीक्षण / महालेखापाल यांच्याकडून कोणतेही गंभीर आक्षेप नाहीत याची खातरजमा आहरण व संवितरण अधिकार्याने करावी व गंभीर आक्षेप असल्यास निधी आहरीत करू नये.

१५. या शासन निर्णयान्वये निधी वितरीत करावयाच्या नागरी स्थानिक स्वराज्य संस्थांकडे या लेखाशिर्षाखाली यापूर्वी वितरीत केलेला निधी अखर्चित असल्यास, वित्त विभागाचा शासन निर्णय क्रमांक:- संकीर्ण-१०१५/प्र.क्र.१८/अर्थोपाय, दिनांक २५ ऑगस्ट, २०१५, शासन निर्णय क्रमांक:- संकीर्ण-१०.०२/प्र.क्र.१२८/अर्थोपाय, दिनांक ६ जून, २००८ व शासन निर्णय क्रमांक:-संकीर्ण-१०.२१/प्र.क्र.६३/अर्थोपाय, दिनांक ०६ फेब्रुवारी, २०२५ अन्वये कार्यवाही करावी.

१६. संदर्भाधीन क्र. (१) येथील शासन निर्णयामधील अन्य सर्व अटी व शर्ती लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०७०८१५२२३७०३२५ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द. सहस्रबुध्दे)
उप सचिव, महाराष्ट्र शासन

प्रत,

१. मा.मुख्यमंत्री महोदयांचे अपर मुख्य सचिव, मंत्रालय, मुंबई.
२. मा. उप मुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
३. प्रधान सचिव (नवि-२), नगर विकास विभाग, मंत्रालय, मुंबई.
४. आयुक्त तथा संचालक, नगरपरिषद प्रशासन संचालनालय, बेलापुर भवन, ७ वा मजला, नवी मुंबई- ४०० ६१४.
५. विभागीय आयुक्त, कोकण
६. जिल्हाधिकारी, मुंबई उपनगर.
७. आयुक्त, बृहन्मुंबई महानगरपालिका, जि. मुंबई उपनगर.
८. मा. राज्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
९. महालेखापाल, महाराष्ट्र-१, मुंबई.
१०. महालेखापाल, महाराष्ट्र-२, नागपूर.
११. अधिदान व लेखा अधिकारी, मुंबई.
१२. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१३. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
१४. जिल्हा कोषागार अधिकारी, मुंबई उपनगर
१५. जिल्हा नियोजन अधिकारी, मुंबई उपनगर

१६. मुख्य कार्यकारी आधिकारी, मुंबई झोपडपट्टी सुधार मंडळ (म्हाडा) मुंबई.
१७. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग, मंत्रालय, मुंबई.
१८. कार्यासन नवि-४, नगरविकास विभाग, मंत्रालय, मुंबई.
१९. निवड नस्ती (नवि-१६), नगरविकास विभाग, मंत्रालय, मुंबई

शासन निर्णय क्रमांक:- मनपा-२०२४/प्र.क्र.२९८/नवि-१६ (ई-८६०१३८)

दिनांक:- ०८ जुलै, २०२५ सोबतचे विवरणपत्र

बृहन्मुंबई महानगरपालिका जि.मुंबई उपनगर क्षेत्रातील कामे

अ.क्र	कामाचे नाव	रक्कम रु. लक्ष
१	नम्रता निवास जवळ, पंप हाऊस, अंधेरी पूर्व येथे लादी व गटारे बांधणे.	२५.००
२	गावदेवी परिसर, फिल्टरपाडा, आरे रोड, पवई येथे लादी व गटारे बांधणे.	२५.००
३	अर्पित सी एच एस जवळ, रोड ७, एम आई डी सी, अंधेरी पूर्व येथे लादीकरण करणे.	२५.००
४	साई मंदिर शेजारी, गौतम नगर झोपडपट्टी, आरे रोड, पवई येथे लादी व गटारे बांधणे.	२५.००
५	ओंकार सी एच एस जवळ, रोड १९, एम आई डी सी, अंधेरी २५.०० पूर्व येथे कॉफीटीकरण करणे.	२५.००
६	श्रीकृष्ण नगर परिसर, रोड १९, एम आई डी सी, अंधेरी पूर्व येथे लादी व गटारे बांधणे.	२५.००
७	बिरसा मुंडा सांस्कृतिक केंद्र जवळ, रोड १९, एम आई डी सी येथे कॉफीटीकरण करणे.	२५.००
८	सहयोग नगर परिसर, एम आई डी सी, अंधेरी पूर्व येथे लादी व गटारे बांधणे.	२५.००
९	गणेशवाडी बिल्डिंग जवळ, एम आई डी सी, अंधेरी पूर्व येथे कॉफीटीकरण करणे.	२५.००
१०	साईनाथ सी एच एस जवळ, साईनाथ नगर, एम आई डी सी, अंधेरी पूर्व येथे लादीकरण करणे.	२५.००
११	विजयालक्ष्मी सी एच एस जवळ, रोड ११, एम आई डी सी अंधेरी पूर्व येथे कॉफीटीकरण करणे.	२५.००
१२	ओम साई सी एच एस जवळ, रोड २२, एम आई डी सी अंधेरी पूर्व येथे लादीकरण करणे.	२५.००
१३	हनुमान चाळ परिसर, उपाध्याय नगर, एम आई डी सी अंधेरी पूर्व येथे लादी, गटारे व पायवाटा बांधणे.	२५.००
१४	भगवती यादव चाळ परिसर, एम आई डी सी, अंधेरी पूर्व येथे लादी, गटारे व पायवाटा बांधणे.	२५.००
१५	डायामाई चाळ परिसर, पासपोली, साकी विहार रोड, पवईयेथे लादी, गटारे व पायवाटा बांधणे.	२०.००
१६	साईज्योत सी एच एस जवळ, साईनाथ नगर, एम आई डी सी, अंधेरी पूर्व येथे लादीकरण करणे.	२५.००
१७	ठकुबाई चाळ परिसर, पासपोली, निटी, पवई येथे लादी, गटारे व पायवाटा बांधणे.	२५.००
१८	डायामाई चाळ परिसर, पासपोली, निटी, पवई.	२५.००
१९	मांगल्या बुधा चाळ, पासपोली, निटी, पवई येथे लादी, गटारे व पायवाटा बांधणे.	२५.००
२०	पवार सदन जवळ, पासपोली, निटी, पवई येथे लादी, गटारे व पायवाटा बांधणे.	२५.००
२१	मोरारजी नगर झोपडपट्टी, आरे रोड, पवई येथे लादी, गटारे व पायवाटा बांधणे.	२०.००
२२	जय भीम नगर परिसर झोपडपट्टी, आरे रोड, पवई येथे लादी, गटारे व पायवाटा बांधणे.	२०.००
२३	नित्यानंद नगर परिसर, अंधेरी पूर्व येथे चकर्स टाइल्स लावणे.	२५.००
२४	ताराबाई कंपाऊंड, मिलिंद नगर, जो वि लिंक रोड अंधेरी पूर्व येथे लादी, गटारे व पायवाटा बांधणे.	२०.००
२५	मुरंजन चाळ परिसर, आरे रोड, पवई येथे लादी, गटारे व पायवाटा बांधणे.	२०.००
२६	सनलाइट चाळ, चर्च रोड, मरोळ, अंधेरी पूर्वयेथे लादी, गटारे व पायवाटा बांधणे.	२५.००

अ.क्र	कामाचे नाव	रक्कम रु. लक्ष
२७	सुकीर्ती सी एच एस जवळ, सागबाग, मरोळ, अंधेरी पूर्व येथे लादीकरण करणे.	२५.००
२८	मंगल भवन, नागरदास रोड, अंधेरी पूर्व येथे कॉकीटीकरण करणे.	२५.००
२९	वसंत विहार सोसायटी जवळ, जुना नागरदास रोड, अंधेरी पूर्व येथे लादीकरण करणे.	२५.००
३०	अनुराधा सोसायटी जवळ, डॉ. स राधाकृष्णन रोड, अंधेरी पूर्व येथे लादी, कॉकीटीकरण करणे.	२५.००
३१	नरेंद्र अपार्टमेंट जवळ, डॉ. स राधाकृष्णन रोड, अंधेरी पूर्व येथे लादीकरण करणे.	२५.००
३२	अमरतरु बिल्डिंग २ जवळ, न्यू नागरदास रोड, अंधेरी पूर्व येथे लादीकरण करणे.	२५.००
३३	कन्याकुमारी बिल्डिंग जवळ, अंधेरी कुर्ला रोड, अंधेरी पूर्व येथे लादीकरण करणे.	२५.००
३४	करुणालय बिल्डिंग जवळ, अंधेरी कुर्ला रोड, अंधेरी पूर्व येथे कॉकीटीकरण करणे.	२५.००
३५	गार्डन व्यु बिल्डिंग जवळ, अंधेरी कुर्ला रोड, अंधेरी पूर्व येथे कॉकीटीकरण करणे.	२५.००
३६	लाभ आशिष सोसायटी जवळ, कोर्ट लेन, अंधेरी पूर्व येथे लादीकरण करणे.	२५.००
३७	जंबो दर्शन जी जवळ, सहार रोड, कोलडोंगरी, अंधेरी पूर्व येथे लादीकरण करणे.	२५.००
३८	विमान दर्शन जवळ, सहार रोड, कोलडोंगरी, अंधेरी पूर्व येथे कॉकीटीकरण करणे.	२५.००
३९	एलोरा सोसायटी जवळ, मरोळ मोरोशी रोड, अंधेरी पूर्व येथे कॉकीटीकरण करणे.	२५.००
४०	श्री तिरुपती बालाजी सी एच एस जवळ, सहार रोड, कोलडोंगरी, अंधेरी पूर्व येथे कॉकीटीकरण करणे.	२५.००
४१	साई सृष्टी सी एच एस जवळ, साईवाडी, अंधेरी पूर्व येथे कॉकीटीकरण करणे.	२५.००
एकुण रक्कम रु.लक्ष		१०००.००